

У ліку найлепшых

100
ИДЕЙ
БЕЛАРУСИШТО ВЫ ЯШЧЭ
НЕ ВЕДАЛІ ПРА...
КРОП?

Услед за іншымі рэгіёнамі ўдзельнікі мінскага адборачнага тура конкурсу «100 ідэй для Беларусі» прэзентавалі паўсотні новых распрацовак у галіне аграпрамысловых тэхналогій і вытворчасці, медыцыны і фармацыі, архітэктуры, бія- і нанаіндустрыі, ІТ-тэхналогій, абароны ад надзвычайных сітуацый, сацыяльнай сферы. Сярод аўтараў праектаў — навучэнцы сталічных школ, гімназій і каледжаў, а таксама студэнты і працоўная моладзь.

Напрыклад, у экспазіцыі выстаўкі-прэзентацыі была прадстаўлена электронная гульня «SmartyCount» навучэнцаў Мінскага радыё-тэхнічнага каледжа Кірыла Шчэрбы і Данііла Кузьмінава, якая дапамагае развіваць у дзяцей уважлівасць, уседлівасць, памяць, умёнае добра і хутка лічыць. Не менш важна і тое, што гэтая гульня дазваляе бацькам і педагогам кантраляваць узровень развіцця дзяцей.

Вучаніца сталічнай СШ № 101 Дар'я Чапрасава прэзентавала праект прыродазнаўча-навуковага напрамку «Вылучэнне і вывучэнне якаснага і колькаснага складу эфірнага алею кропу еўрапейскага». Перапрацоўка мясцовай эфіраалейнай сыравіны, атрымання эфірных алеяў можа прымяняцца ў вытворчасці парфумерна-касметычнай прадукцыі.

Уладзіслаў Аніскавец і Мікалай Скоўпень — навучэнцы мінскага Ліцэя № 1 — прадставілі мабільную праграму «Вучы-гуляй» для дзяцей. Інфармацыя ў гульнявой форме лягчэй успрымаецца і надойга застаецца ў памяці. Студэнт БНТУ Яўген Вяршыла прэзентаваў праект «Біянічная рука» ў сферы фарм- і біятэхналогій. Біянічная рука зроблена з пластыку, алюмініе-

вых уставак і гумы. Яе можна «падагнаць» пад канкрэтнага чалавека, адсканаваўшы адбітак здаровай рукі. Мадэль будзе каштаваць значна менш у параўнанні з замежнымі аналагамі.

Студэнты БДУІР Сяргей Краўцоў і Мікалай Ляшкевіч прэзентавалі аўтарскі праект пад назвай «Бескантактавыя вагі». Распрацоўка дазваляе пры дапамозе здымкі на мабільны тэлефон або планшэт ствараць трохмерную мадэль сельскагаспадарчай жывёлы, а затым прааналізаваць яе і вылічыць яе аб'ём і плошчу паверхні.

У намінацыі «Нацыянальная бяспека і абароназдольнасць, абарона ад надзвычайных сітуацый» распрацоўку «Трэнажор для тактычнай падрыхтоўкі членаў камісіі па надзвычайных сітуацыях» прадставіў студэнт Універсітэта грамадзянскай абароны МНС Сяргей Бордак. Праграмае забеспячэнне дапамагае выпрацаваць навыкі прыняцця правільных кіраўніцкіх рашэнняў ва ўмовах надзвычайных сітуацый і знізіць паказчыкі траўматызму і гібелі людзей.

Па выніках гарадской выстаўкі аўтары 20 найлепшых праектаў атрымалі магчымасць прадставіць свае распрацоўкі ў рэспубліканскім этапе «100 ідэй для Беларусі». А ўсе ўдзельнікі прэзентацыі былі адзначаны сертыфікатамі Мінскага гарадскога камітэта БРСМ.

Нагадаем, у гэтым годзе выстаўка маладзёжных інавацыйных праектаў «100 ідэй для Беларусі» праводзіцца ў трох катэгорыях: у першай канкуруюць навучэнцы ўстаноў агульнай сярэдняй адукацыі, прафесійна-тэхнічнай і сярэдняй спецыяльнай адукацыі; у другой — студэнты, курсанты, слухачы ўстаноў вышэйшай адукацыі; і ў трэцяй — маладыя навукоўцы да 35 гадоў, працуючая моладзь. Пераможцы выбіраюцца ў 20 намінацыях.

Сяргей РАСОЛЬКА.

Актыўная пазіцыя

ЗРАБІ СВАЁ ФОТА
НА ВЫБАРЧЫМ УЧАСТКУ!

Мінская гарадская арганізацыя БРСМ прэзентавала конкурс сэлфі «Моладзь_выбірае». Яго галоўнай мэтай з'яўляецца павышэнне электаральнай актыўнасці хлопцаў і дзяўчат, прыняццё ўдзелу ў ім зможа кожны малады выбаршчык. Для гэтага па 18 лютага неабходна зрабіць сэлфі на выбарчым участку і размясціць яго ў сацыяльнай сетцы «УКантакце» з хэштэгамі #Молодежь_выбирает, #Выборы2018. З 19 па 21 лютага ў афіцыйнай групе Мінскай гарадской арганізацыі саюза моладзі «УКантакце» пройдзе адкрытае галасаванне на самае лепшае фота акцыі. Пераможцы, а таксама найлепшыя 50 работ будуць адзначаны сувенірамі.



Нагадаем, што па ініцыятыве Мінскай гарадской арганізацыі БРСМ ва ўсіх рэгіёнах краіны рэалізуецца акцыя «#Моладзь вырашае!», прымеркаваная да правядзення выбараў, падчас якой кожны ахвотны выбаршчык можа напісаць патэнцыйным дэпутатам пажаданні, апусціўшы іх у спецыяльныя скрыні, устаноўленыя ў месцах правядзення пікетаў БРСМ у падтрымку кандыдатаў у дэпутаты, а таксама ў час маладзёжных акцый, прысвечаных выбарам. Акрамя таго, гэтай арганізацыі належыць ініцыятыва па стварэнні і запуску мабільнай праграмы «Галасую» ў дапамогу выбаршчыкам.

Таксама ў дні датэрміновага галасавання і ў дзень выбараў валанцёры руху БРСМ «Добрае Сэрца» акажуць дапамогу ветэранам Вялікай Айчыннай вайны і інвалідам у іх суправаджэнні на выбарчыя участкі. Усяго плануецца задзейнічаць каля тысячы добраахвотнікаў. Пры Мінскай гарадской арганізацыі саюза моладзі працуе гарачая лінія (284 85 54), куды можа звярнуцца і пакінуць заяўку той, хто мае патрэбу ў дапамозе.

Нядаўна прайшлі трэнінгі з удзелам каля ста прадстаўнікоў валанцёрскага руху БРСМ «Добрае Сэрца», на якім працягнулася навучанне добраахвотнікаў неабходным навыкам аказання дапамогі маламабільным выбаршчыкам у перыяд работы выбарчых участкаў у сталіцы падчас выбараў дэпутатаў у Мінгарсавет. У праграму практычных заняткаў былі ўключаны трэнінгі па этыцы стасункаў, майстар-класы з невідзучымі людзьмі і Беларускага таварыства інвалідаў.

Па 18 лютага з 9.00 да 21.00 будзе працягнутая работа штаба Мінскай гарадской арганізацыі БРСМ па ўдзеле моладзі ў выбарах у Мінскі гарадскі Савет дэпутатаў 28-га склікання.

Сяргей РАСОЛЬКА.

«Надзея» дорыць усмешкі

(Заканчэнне. Пачатак на 1-й стар. «ЧЗ».)

На думку ўдзельнікаў «Надзеі», усе людзі могуць рабіць дабро. Проста не ўсе пра гэта ведаюць. Таму адна з задач валанцёра — нагадаць. У чацвёртай школе дабрачынныя акцыі сярод саміх школьнікаў праводзяцца ледзь не кожны тыдзень. Валанцёры заклікаюць то пакарміць бяздомных каткоў і сабак, то зрабіць кармушку для птушак, а то і проста намаляваць паштоўку з прыемнымі пажаданнямі і падарыць яе выпадковым мінакам. Падчас акцый «Дзеці — дзецям» і «Дарогаю добра» ў холе школы адбываецца збор цацак, канцтавараў, вопраткі і абутку ў добрым стане і іншых рэчаў. Так да валанцёрскага руху далучаюцца абсалютна ўсе вучні. «Піянерскі пакой у перадавыя дні падобны на майстэрню Дзеда Мароза — столькі ў нас там падарункаў збіраецца», — кажа Юлія Богуш. На яе думку, гэта тыя самыя дробязі, ад якіх наш свет становіцца лепшым.

Разам з тым добрыя справы «Надзеі» даўно выйшлі за межы школы. Хлопцы і дзяўчаты супрацоўнічаюць з раённым камітэтам БРСМ, РАУС, тэрытарыяльным цэнтрам сацыяльнага абслугоўвання.

— Два разы на год мы арганізоўваем вялікі збор сродкаў на падарункі да свят для дзяцей-інвалідаў, сірот. Вядома, што самі мы грошы не зарабляем, таму па дапамогу звяртаемся ў розныя арганізацыі і прадпрыемствы горада. Прыйсці куды-небудзь прасіць у людзей грошы на дабрачыннасць — задача не з лёгкіх нават для дарослых валанцёраў. Да таго ж, калі ты школьнік, заўсёды ёсць імавернасць, што да цябе і тваіх слоў паставяцца несур'ёзна. Таму нас у такіх выпадках выратаўвае дакумент з подпісамі і пячаццю, дзе пазначана, хто мы такія і навошта збіраем сродкі, — расказвае адзінаццацікласніца Юлія Цяльпук.

Падтрымку дарослых юныя валанцёры адчуваюць на ўсіх этапах сваёй працы. Сёлета падчас навагодніх дабрачынных акцый роллю Дзеда Мароза выканаў сам дырэктар чацвёртай школы, а Снягуркай была сацыяльны педагог.

Цікава, што сваёй дзейнасцю вучні-валанцёры чацвёртай школы імкнуцца ахапіць не толькі родны Лунінец, яны ўжо неаднаразова прымалі ўдзел у абласных дабрачынных акцыях.

— Мы сабралі падарункаў для дзяцей больш, чым было трэба. Доўга не думаючы, завезлі іх у Брэст — там яны хутка знайшлі сваіх уладальнікаў. У валанцёрскай справе лішкаў ніколі не бывае! — кажа куратар атрада.

Большасць акцый, якія праводзяць валанцёры, прымеркаваныя да свят і памятных дат. Аднак самым вялікім і адказным праектам «Надзеі» стала дабрачыннае мерапрыемства ў падтрымку маладой луніначкі Марыны Грушэўскай. Сумесна з аддзелам адукацыі, спорту і турызму райвыканкама школьнікі арганізавалі вялікі канцэрт, конкурсы, бяспройгрышную латарэю, аўкцыён для таго, каб сабраць грошы на медыцынскае абследаванне сур'ёзна хворай жанчыны. Усё атрымалася — сваёй мэты валанцёры з чацвёртай школы дасягнулі. І ўжо ставяць перад сабой новыя.



У планах — наладзіць кантакты з бальніцай. Там валанцёрская дапамога таксама патрэбная.

Гледзячы на ўдзельнікаў атрада, дзіву даецца, як яны паспяваюць рабіць столькі ўсяго.

— Не сакрэт, што вучоба для адзінаццацікласнікаў — на першым месцы. Але нельга быць зачыненымі толькі на ўроках і падрыхтоўцы да экзаменаў і ЦТ. А валанцёрства дапамагае «разгрузіць» галаву: гэта занятак, які патрабуе ад цябе поўнай эмацыянальнай аддачы. Асабліва калі ты працуеш з інвалідамі або дзеткамі-сіротамі, — расказвае вучань 11 «Б» класа Вадзім Колбік.

— З іншага боку, валанцёрства дае шанец правяіць свае творчыя здольнасці, — працягвае думку аднакласніка Аляксандр Крэменюк. — Хтосьці добра іграе на сцэне — яму дадуць ролі ў пастаноўцы ці прызначыць вядучым на канцэрце. Хтосьці малюе — тады будзе афармляць афішы ці праводзіць майстар-класы. Пры гэтым многія ў нас маюць арганізатарскія здольнасці, умеюць весці гутарку з абсалютна рознымі людзьмі.

«Надзея» — адзіны ў раёне валанцёрскі атрад з такой маштабнай дзейнасцю. Таму не дзіўна, што менавіта яны сталі найлепшымі ў сваёй намінацыі на рэспубліканскім конкурсе «Валанцёр года — Добрае Сэрца». Журы конкурсу — кіраўніцтва БРСМ — луніначане скарылі фірмавай «фокусатэрапіяй».

— Мы часта працуем з дзеткамі з асаблівасцямі развіцця. Перад пачаткам любога мерапрыемства праводзім так званую фокусатэрапію, якая здзімае напружанне і дазваляе наладзіць кантакт з маленькімі і не зусім звычайнымі гледачамі. 15-хвілінная праграма, дзе мы паказваем «спрытнасць рук і ніякай магі», заўсёды ўспрымаецца на ўра і працуе на ўсе сто працэнтаў, — расказалі валанцёры.

Ганна КУРАК.

Мінск — Лунінец — Мінск.

Эпіцэнтр ініцыятывы

СТАТУС
АБАВЯЗВАЕ!У Магілёве моладзь дэманстравала
свае дасягненні

Прымераць на сябе званне «Маладзёжная сталіца — 2018» Магілёву дапамагла перш за ўсё актыўная пазіцыя тутэйшай моладзі — іх дасягненні ў спорце, вучобе, ініцыятывах.

Падчас афіцыйнага пасвячэння горада ў гэты статус міністр адукацыі Ігар Карпенка адзначыў, што Магілёўшчына сёння вельмі дынамічна развіваецца, тут жыве шмат цікавай і творчай моладзі, якая вельмі паспяхова рэалізуе прапанаваны ў дзяржаўных праграмах палітыку. Новы статус, на яго думку, стане моцным стымулам для яшчэ больш актыўнага прасоўвання маладзёжных ініцыятыв, творчых праектаў, перадавых ідэй. Ініцыятывы і вынаходлівыя, творчыя і цікавыя, захопленыя і натхнёныя, упартыя і амбіцыйныя — менавіта яны сталі героямі свята. На выстаўцы ў абласным цэнтры творчасці, прысвечанай святу «Магілёў — маладзёжная сталіца», прадстаўнікі магілёўскіх ВНУ і іншых устаноў адукацыі дэманстравалі свае дасягненні, дзяліліся планами і ўражаннямі.

Навучэнка Магілёўскага тэхналагічнага каледжа Настасся Данілава прадстаўляла сваю ўстанову ў фінальным этапе чэмпіянату WorldSkills у Краснадары. Гэта падзея, прызначаецца яна, цалкам перамяніла яе мысленне аб кулінарыі. Яна ўбачыла, наколькі творча і натхнёна можна працаваць.

Інжынер-даследчык Бабруйскага прадпрыемства «Белшына» Максім Шаўцоў дэманстравалі на выстаўцы 3D-прынтар, з дапамогай якога можна рабіць аб'ёмныя рэчы. Былы выпускнік магілёўскага Беларуска-Расійскага ўніверсітэта два гады таму стварыў у Бабруйску Цэнтр інавацыйнай маладзёжнай творчасці, каб выходзіць будучых прасунутых інжынераў. Зараз яго з задавальненнем наведваюць 23 чалавекі. Гэта школьнікі, улюбёныя ў матэматыку і геаметрыю, мадэляванне на 3D-прынтары дапамагае ім добра падрыхтаваць сябе да інавацыйнай дзейнасці.

Нэлі ЗІГУЛЯ.

ЗВЯЗДА